



உறவு வேலி உறுதிப்பட திரண்டு வாரீர்!

கலைஞர் கடிதம்!... முதல் பக்கத் தொடர்ச்சி

“வரிக்குப் பதிலாக நெல்லாவது கொடு” என்று கேட்ட போது, “வரி என்று நீ கேட்டால், ஒரு மணி நெல்லைக் கூட நான் உனக்குத் தர முடியாது” என்று பூலித் தேவர் மறுத்துக் கூறினார். ஒரு மணி நெல் கூட தர முடியாது - கட்ட முடியாது என்று சொன்ன காரணத்தால்தான், “நெல் கட டான் செவல்” என்று இந்த ஊருக்கே பெயர் வந்தது. நெல் கட்டான் செவல் என்பதுதான் திரிந்து, நெல் கட்டும் செவல் என்று ஆகிவிட்டது என்பார்கள்.

1750 முதல் 1767 வரை ஏறத்தாழ 17 ஆண்டுகளில் பலமுறை வெள்ளைக்காரர்களோடு பூலித் தேவன் யுத்தம் செய்திருக்கிறார்.

- ★ திருச்சியில் ராபர்ட் கிளைவ் உடன், போர் புரிந்ததாகப் “பூலித் தேவன் சிந்து” கூறுகிறது.
- ★ அலெக்சாண்டர் கொரனாடன், 1755இல் போர் நடத்தியிருக்கிறார்.
- ★ களக்காட்டில் மாபுஸ்கானாடன், 1755இல் போர் நடத்தியிருக்கிறார். அந்தப் போரில் மாபுஸ்கான் தோல்வியுற்றார். மாபுஸ்கானை அழைத்துவந்து தன்னுடைய மாளிகை யிலேயே விருந்தாளியாக வைத்து மரியாதையோடு நடத்தினார் என்று வரலாறு கூறுகின்றது.
- ★ திருவில்லிப்புத்தூரில் ரகீமுடன், 1755இல் போர் நடத்தினார்.
- ★ திருநெல்வேலியில், 1756இல் போர் நடத்தினார்.
- ★ நெல்கட்டும் செவலில், 1759இல் யுசுப்கான் என்று சொல்லப்படுகின்ற கான்சாகிப்போடு போர் நடத்தியிருக்கிறார்.
- ★ வாசுதேவநல்லூரில் 1759 மற்றும் 1760 ஆகிய ஆண்டுகளில் யுசுப்கானாடன்

மீண்டும் போர் நடத்தியிருக்கிறார்.

- ★ 1761இல் நெல்கட்டும் செவல், வாசுதேவ நல்லூர் கோட்டைகளில் அதே யுசுப்கானாடன் மறுபடியும் போர் நடத்தினார்.
- ★ 1767இல் வாசுதேவநல்லூரில், ஆங்கிலத் தளபதி டோனால்டு காம்பெல் உடன், நடத்திய போர்தான் இறுதிப் போராகும். இவற்றைத் தவிர கங்கை கொண்டான், ஆழ்வார் குறிச்சி, சேத்தூர், கொல்லங்கொண்டான், ஊத்து மலை, சொக்கம்பட்டி, தலைவர் கோட்டை ஆகிய கோட்டைகளில் நடைபெற்ற போர்களிலும் பூலித் தேவன் பங்கு பெற்றார்.

கட்டபொம்மனின் தளபதிகளிலே ஒருவர் வெள்ளையத் தேவன் - அவருடைய ஆருயிர் நண்பன் சுந்தர விங்கம். சுந்தரவிங்கம் ஆதி திராவிடச் சமுதாயத்தைச் சேர்ந்தவர். வெள்ளையத் தேவனும், வீரன் சுந்தர விங்கமும் இணைந்து பல போராட்டங்களை வெள்ளைக்காரர்களை எதிர்த்து நடத்தி இருக்கின்றார்கள். கட்டபொம்மனைக் காப்பாற்றுவதற்காக, வெள்ளையத் தேவனைக் காப்பாற்றுவதற்காக, தன்னைத் தானே மாய்த்துக் கொள்கின்ற தற்கொலைப் படை வீரனாக மாறி உயிர் நீத்தான் வீரன் சுந்தரவிங்கம்.

கட்டபொம்மனுக்கு நான், கோட்டை கட்டிய வன் மாத்திரமல்ல. அந்தச் சுந்தரவிங்கத்திற்கும், சுந்தரவிங்கம் நகர் என்ற ஒரு நகரை நிர்மாணித்து அண்மையிலே திறந்து வைத்தவன் தான் நான். ஏன் சொல்கிறேன் என்றால், அந்தப் போராட்டத்திலே வெள்ளையத் தேவன், சுந்தரவிங்கம் எனும் ஆதி திராவிடத் தோழன் ஆகிய இருவரும் ஒன்றாக இணைந்து நின்று உரிமைப் போராட்டத்தை நடத்த முடிந்தது.

அதைப்போலத்தான் பூலித் தேவனுக்கு உத

வியாக முன்னணியில் இருந்தவர்கள் பகடை ஒண்டி வீரன், வெண்ணிக்காலாடி - இவர்கள் இருவரும் ஆதி திராவிடச் சமுதாயத்தைச் சேர்ந்தவர்கள். அதுமாத் திராமல்ல, இவர்களுடன் ஆதி திராவிடச் சமுதாயத்தைச் சேர்ந்த தளபதிகள் 350 பேர், பூலித் தேவனுக்கு உதவியாக இருந்தார்கள் என்றெல்லாம் சொல்லப்படுகிறது.

அந்தக் காலத்தையும் எண்ணிப் பாருங்கள், இந்தக் காலத்தையும் எண்ணிப் பாருங்கள். சமுதாய நல்லிணக்கத்திற்கு அன்று சாட்சியாக இருந்த நிகழ்வுகளையும் எண்ணிப் பாருங்கள். ஒரு வெள்ளையத் தேவனும், சுந்தரவிங்கமும் ஒன்றாக இருக்க முடிந்தது. அதைப் போல ஒரு பூலித் தேவனும், பகடை ஒண்டி வீரனும், வெண்ணிக்காலாடியும் ஒன்றாக இருக்க முடிந்தது. இன்றைக்கு முடியவில்லையே? என்ன காரணம்?

என்ன சதி இடையிலே குறுக்கிட்டது? அந்தச் சதியை முறியடிக்க வேண்டாமா? நாமெல்லாம் தமிழர்கள். நடப்பது தமிழ்நாட்டு மக்களுக்கான அரசு என்கின்ற அந்த உணர்வைப் பெற வேண்டாமா? உண்மையை அறிய வேண்டாமா?

உடன்பிறப்பே, என்னுடைய இந்த உரை தற்போது இளைஞர் அணியின் மாநாடு நடைபெறும் இதே திருநெல்வேலி சீமையில் நெற்கட்டும் செவலில் 28.12.1998 அன்று நிகழ்த்தப்பட்டதாகும். இதனை நான் பேசி ஒன்பதாண்டுகள் ஆகின்றது. ஆம், உடன்பிறப்பே, வெல்ல இயலாது என விரோதிகளால் கருதப்பட்ட வீரபாண்டிய கட்டபொம்மன், வெள்ளைக்கம்பெனியாரால் வீழ்த்தப்பட்டோர் கயத்தாரில் தூக்கிவிடப்படவும், அந்தக் கட்டபொம்மனின் பெரும் படை வீழ்ச்சியுறவும், வெள்ளையர் ஆதிக்கத்திற்கு இந்த மண்ணில் விதை ஊன்றப்படவும் காரணமாக அமைந்தது. நம்மிடையே ஒற்றுமை என்ற வேலி உறுதியாக இல்லாதது தான் என்பதையும் - அதே குறை, புலியொத்த வீரர்தி வீரர், போர் எனிலோ தோள் தினவெடுத்து பாய்ந்திடும்

தீரர் பூலித் தேவர், வீழ்ச்சிக்கும் காரணமாயிற்று என்பதை மறக்க முடியுமா?

இவ்வாறு விடுதலைப் போராட்டம் நடத்திய பூலித் தேவனைப் போன்று - கட்டபொம்மனைப் போன்று நாட்டுப்பற்று மிக்க நாயகர்கள், தாங்கள் கொண்டிருந்த மான உணர்வின் காரணமாக - இந்த மண்ணின் பெருமையை நிலைநாட்டினார்களே தவிர, மாற்றாரிடமிருந்து இந்த மண்ணை மீட்க இயலாதவர்களாக ஆகி விட்டார்கள் என்பதற்குக் காரணமே - கூடவே இருந்து குழி பறித்தோர் செயலும், சமயம் பார்த்து காட்டிக் கொடுத்தோர் துரோகமும் - நாமனைவரும் இந்த மண் மாதா பெற்றெடுத்த மைந்தர்கள்தான் என்ற உணர்வின்றி, ஒருவருக்கொருவர் யார் மேலோர், யார் கீழோர் என்று மோதிக் கொண்ட நிகழ்வுகளும் தான் சரியான காரணங்கள் என்பதை, சரித்திரம் ஒருவேளை குறிப்பிடத் தவறினாலும், ஒளித்து வைக்க முடியாத அந்த நிகழ்வுகளை உள்ளத்தில் பதிய வைத்தே சரித்திர ஆசிரியர்கள் குமுறியிருப்பார்கள் என்பதை நம்மால் உணர முடிகிறது. எனினும் புதையுண்ட பூலித் தேவனின் நெற்கட்டும் செவல்களின் சரித்திரத்தை - பாழடைந்து புதுப்பிக்கப்பட்ட பாஞ்சாலங் குறிச்சிகளின் வரலாற்றை - பூலித் தேவனையும், கட்டபொம்மனையும் எண்ணிப் பார்த்து, புரிந்து கொண்டு ஒற்றுமைக்கு உரமளிப்போம் என்று ஒரே குரலில் முழங்க ஓராயிரம் - ஈராயிரம் - ஒரு இலட்சம் - பல இலட்சமென நெல்லைச் சீமையிலே கூடி இருக்கின்ற ஒப்பற்ற இளைஞர் அணியின் தம்பிமார்கள், உறுதி மேற்கொள்ள வாரீர், வாரீர் என்று உங்கள் அன்பு அண்ணன் அழைக்கின்றேன்.

அன்புள்ள,

மு.க.

(முரசொலி 26.11.2007)

‘மிக்ஜாம்’ புயல் வெள்ள

பாதிப்புகளிலிருந்து மக்கள் மீள சிறப்பான நடவடிக்கை!

வெள்ளச்சேதங்களைப் பார்வையிட்ட ஒன்றியக் குழுவின் - தமிழ்நாடு அரசுக்கு பாராட்டு!

சென்னை, டி.ச. 13 - மிக்ஜாம் புயல் வெள்ளச் சேதத்தை ஆய்வு செய்ய சென்னைவந்துள்ள ஒன்றிய அரசு குழுவின், இரண்டு பிரிவுகளாகப்பிரிந்து சென்று பல்வேறு இடங்களில் ஆய்வு மேற்கொண்டு வருகின்றனர். அக்குழுவின் செய்தியாளர்களிடத்தில் கூறுகையில் வெள்ளப்பாதிப்புகளை தமிழ்நாடு அரசு சிறப்பான முறையில் நடவடிக்கை எடுத்துள்ளது என்று கூறியுள்ளனர்.

மிக்ஜாம் புயல் மற்றும் கனமழையால் சென்னை, திருவள்ளூர், காஞ்சிபுரம், செங்கல்பட்டு மாவட்டங்களில் ஏற்பட்ட பாதிப்புகளை சரி செய்ய, இடைக்கால நிவாரணமாக 5 ஆயிரத்து 60 கோடி ரூபாய் நிதியை ஒன்

றிய அரசு வழங்க முதலமைச்சர் மு.க. ஸ்டாலின், பிரதமர் மோடிக்கு கடிதம் எழுதினார். மழை பாதிப்புகளை பார்வையிட ஒன்றியக்குழுவை அனுப்பி வைக்கும்படி கேட்டுக்கொண்டார். மழை பாதிப்புகளை பாதுகாப்பு அமைச்சர் ராஜ்நாத் சிங் பார்வையிட்டார்.

இந்நிலையில், மிக்ஜாம் புயல் மழை பாதிப்புகள் குறித்து ஆய்வு செய்ய தேசிய பேரிடர் மேலாண்மை ஆணையத்தின் ஆலோசகர் குணால் சத்யார்த்தி தலைமையில் 6 பேர் கொண்ட ஒன்றிய அரசின் குழு சென்னைவந்துள்ளது. தலைமைச் செயலகத்தில் தலைமைச் செயலாளர் சிவ்தாஸ் மீனாவுடன், ஒன்றிய அரசின் குழுவின் ஆலோசனை

கலைஞர் நூற்றாண்டு விழா! ‘சட்டமன்ற நாயகர் கலைஞர்’ குழு வாயிலாக - கடலூர் கல்லூரிகளில்

‘கலைஞர் சமூக முன்னேற்றத்துக்கு ஆற்றிய சாதனைகளில் மாணவர்களை ஈர்த்தது’ - கருத்தரங்கம்!

அமைச்சர் எம்.ஆர்.கே. பன்னீர்செல்வம் - கு.பிச்சாண்டி பங்கேற்பு!

கடலூர், டி.ச. 13 - முதல்தமிழ்நாடு கலைஞர் அவர்களின் நூற்றாண்டு விழாக் கொண்டாட்டங்கள் தொடர்பாக பல்வேறு நிகழ்ச்சிகள் தமிழ்நாடு முழுவதும் சிறப்பாக நடத்தப்பட்டு வருகின்றன. அதன் படி கடலூர் மாவட்டத்தில் சட்டமன்ற நாயகர் கலைஞர் குழுவின் வாயிலாக, கலைஞர் அவர்கள் சட்ட

மன்றத்தின் மூலம் சமூக முன்னேற்றத்திற்கு ஆற்றிய சாதனைகளில் மாணவர்களை ஈர்த்தது” என்ற தலைப்பின் கீழ் கருத்தரங்கம் இன்று (13.12.2023) பிற்பகல் 2.30 மணியளவில் பள்ளிக் கல்வித் துறை சார்பில் கடலூர் புனித அன்னாள் மேல்நிலைப் பள்ளியிலும், உயர்கல்வித் துறை சார்பில் பிற்பகல் 4.00 மணியளவில்

கடலூர் கிருஷ்ணசாமி பொறியியல் கல்லூரியிலும் நடைபெற உள்ளது. இக்கருத்தரங்கில் வேளாண்மை உழவர் நலத் துறை அமைச்சர் எம்.ஆர்.கே.பன்னீர்செல்வம், விழாக்குழு இணைத் தலைவர் தமிழ்நாடு சட்டமன்றப் பேரவைத் துணைத் தலைவர் கு.பிச்சாண்டி, சட்டமன்றப் பேரவை முன்

ஆளுநர் ஆர்.என்.ரவிக்கு எதிராக - தமிழ்நாடு அரசு கூடுதல் மனு!

புதுடெல்லி, டி.ச. 13 - தமிழ்நாடு அரசு சார்பில் அனுப்பப்பட்டுள்ள மசோதாக்களைக் கிடப்பில் வைத்திருக்கும் தமிழக ஆளுநர் ஆர்.என். ரவியின் செயல்பாட்டிற்கு எதிராக உச்சநீதிமன்றத்தில் மசோதாக்களுக்கு ஒப்புதல் இல்லாவிட்டால் முறையாக உடனே உத்தரவிடக் கோரி

யும் உச்சநீதிமன்றத்தில் கடந்த அக்டோபர் 31 ஆம் தேதி அவசர வழக்கு தாக்கல் செய்யப்பட்டது. இது தொடர்பான வழக்கு விசாரணை உச்சநீதிமன்றத்தில் நடைபெற்று வருகிறது. இதற்கிடையே தமிழ்நாடு அரசு சார்பில் இரண்டாவது முறையாக 10 மசோதாக்களை சட்ட

மன்ற சிறப்பு கூட்டத் தொடரில் நிறைவேற்றி அனுப்பிய மசோதாக்களைக் கடந்த நவம்பர் 28 ஆம் தேதி ஆளுநர், குடியரசுத் தலைவருக்கு அனுப்பியிருந்தார். இந்நிலையில் தமிழ்நாடு ஆளுநர் ஆர்.என். ரவிக்கு எதிராக உச்சநீதிமன்றத்தில் தமிழக அரசு கூடுதல் மனுத்

தாக்கல் செய்துள்ளது. அந்த மனுவில், “சட்டமன்றத்தில் நிறைவேற்றிய 10 மசோதாக்களை குடியரசுத் தலைவருக்கு அனுப்பியது சட்ட விரோதமானது. எனவே 10 மசோதாக்களுக்கு ஆளுநர் ஒப்புதல் அளிக்க உத்தரவிட வேண்டும்” எனத் தெரிவிக்கப்பட்டுள்ளது.

100 நாள் வேலைத் திட்டம்

தமிழ்நாட்டுக்கான நிவலைத் தொகை எவ்வளவு?

மக்களவையில் கனிமொழி கருணாநிதி கேள்விக்கு ஒன்றிய அமைச்சர் பதில்!

புதுடெல்லி, டி.ச. 13 - “நாடு முழுவதும் செயல்படுத்தப்படும் மகாத்மா காந்தி ஊரக வேலை உறுதித் திட்டத்தின் கீழ் (100 நாள் வேலைத் திட்டம்) பயனாளிகளுக்குவழங்க வேண்டிய ஊதிய நிலுவைத் தொகை மற்றும் இத்திட்டத்துக்கான உபகரணங்களுக்கான நிலுவைத் தொகை ஒவ்வொரு மாநில வாரியாக விவரம் தேவை. குறிப்பாக தூத்துக்குடி மாவட்டத்தில் ஊதிய நிலுவைத் தொகை எவ்வளவு உள்ளது? இத்திட்டத்துக்கானதுக் கப்பல்துறை 2023 அக்டோபர் மாத நிலவரப்படி முழுமையாக செலவிடப்பட்டு விட்டதா? அப்படியென்றால் அடுத்தடுத்த நிதி ஒதுக்கீடுகள் உரிய நேரத்தில் பயனாளிகளுக்கு கிடைக்காமேற்கொள்ளப்பட்ட நடவடிக்கைகள் என்ன? இத்திட்டத்தின் கீழ் பயனாளிகளுக்கு நிலுவைத் தொகை வைக்கப்படும் போது அதுபற்றி அவர்களுக்கு முறைப்படி தெரிவிக்க வேலை உறுதித்திட்டம் என்



பது அந்தந்த பகுதிகளில் தேவைக்கேற்ப செயல்படுத்தப்பட்டு வரும் திட்டமாகும். இத்திட்டத்துக்கான நிதி ஒதுக்கீடு என்பது தொடர் நடவடிக்கை. இத்திட்டத்துக்கான ஒன்றிய அரசு ஊதிய நிதியையும், உபகரணங்களுக்கான நிதியையும், நிர்வாக நிதியையும் மாநில அரசுகளுக்கு ஒதுக்குகிறது. மாநில அரசுகள் மூலமாக மாவட்ட நிர்வாகங்களுக்கு நிதி செல்கிறது. மாவட்டங்களுக்கு நேரடியாக ஒன்றிய அரசு நிதி ஒதுக்குவதில்லை. 2023 அக்டோபர் மாதப் படி ஒதுக்கப்பட்ட நிதி இன்னமும் முழுமையாக செலவிடப்படவில்லை. 29.11.2023 தேதி வரையிலான இத்திட்டத்துக்கான நிலுவையில் இருக்கும் நிதி பற்றிய மாநில வாரியான விவரங்கள் அரசிடம் உள்ளன. அதன்படி தமிழ்நாட்டுக்கு இத்திட்டத்துக்கான ஊதிய நிலுவைத் தொகை விவரங்களை அறிய முடியும்” என்று ஒன்றிய ஊரக வளர்ச்சித் துறை இணை அமைச்சர் சாத்வி நிரஞ்சன் ஜோதி அளித்துள்ள பதிலில் கூறப்பட்டிருப்பதாகவும் போது அதுபற்றி அவர்களுக்கு முறைப்படி தெரிவிக்க வேலை உறுதித்திட்டம் என்



மிக்ஜாம் புயல் கனமழையால் பாதிக்கப்பட்ட பகுதிகளை பார்வையிட்டு மதிப்பீடு செய்வதற்காக வந்த ஒன்றிய குழு நேற்று (12.12.2023) பெருநகர் சென்னை மாநகராட்சி, ஒக்கியம் மடு காரம்பாக்கம் பாலம் பகுதியில் தேசிய பேரிடர் மேலாண்மை ஆணையத்தின் கொள்கை மற்றும் திட்டமிடல் ஆலோசகர் குணால் சத்யார்த்தி தலைமையில் ரங்கநாத் ஆம், திமான் சிங் ஆகியோர் பார்வையிட்டு ஆய்வு மேற்கொண்டார்கள். உடன் மருத்துவம் மற்றும் மக்கள் நலவாழ்வுத் துறை கூடுதல் தலைமைச் செயலகம் ககன்தீப் சிங் பேடி, சிறப்புத் திட்ட செயலாக்கத் துறை செயலாளர் துரோல் அகமது, இணை ஆணையர் (பணிகள்) டாக்டர் ஜி.எஸ்.சுமீன், மண்டல கண்காணிப்பு அலுவலர்கள் தொழில்நுட்ப கல்வி இயக்கத்தின் ஆணையர் கொ.வீரகாவரம் மற்றும் ஊரக வளர்ச்சி மற்றும் ஊராட்சி இயக்கத்தின் கூடுதல் இயக்குநர் பிரசாந்த் உட்பட பலர் உடனிருந்தனர்.